

गोपियुनि जे प्रेम जी महिमा महानु आ।  
रस सां रीझायो जिनि कृष्ण भगवानु आ॥

ऋषि मुनि तप करे गोपी प्रेमु चाहिनि,  
शुक सनकादिक भी जिनि खे साराहिनि।  
वेद जे श्रुतियुनि में भी गोपी गुण गानु आ॥

गोपियुनि जे प्रेम वशि ऐश्वर्य भुलाए,  
पार बृह्म प्यारो वाट घाट ते खिझाए।  
हथ जोड़े प्रभुअ चयो कर्जी हीउ कान्हु आ॥

जंहि पंहिजे नख ते जग खे नचायो आ,  
छाछि ते नचायो गोपी सन्तनि इयें गायो आ।  
इन्हीअ करे गोपियुनि जो थियो ऊंचो शानु आ॥

गोपियुनि जे प्रेम लाइ लक्ष्मी लीलाए थी,  
किरोड़ें जतन करे वर खे मनाए थी।  
दुरिलभु गोपी रसु कयड़ो बखानु आ॥

गोपी पद रज बृह्मा सिर ते थो धारे,  
गुल्म लता थियां आउं ऊंधवु पुकारे।  
गोपी प्रेम ध्वजा इहो सूर जो प्रमाणु आ॥

गोपियुनि जी मिठी कथा बाबल बुधाई आ,  
सभिनी दासनि जे मनिड़े खे भाई आ।  
मैगसि चन्द्र चरिणनि तो चेरी कुलिबानु आ॥